



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (20.12.2024) சென்னை, மெரினா கடற்கரையில் தமிழ்நாடு நகர்ப்புற வாழ்வாதார இயக்கம் சார்பில் அமைக்கப்பட்டுள்ள மகளிர் சுய உதவிக் குழுக்களின் உணவுத் திருவிழாவை தொடங்கி வைத்து பார்வையிட்டார். மகளிர் சுய உதவிக் குழுவின் தயாரித்த உணவு வகைகளை ருசி பார்த்தார். இந்நிகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் செஞ்சி கே.எஸ்.மஸ்தான், எஸ்.சுதர்சனம், தாயகம் கவி, ஆர்.டி.சேகர், த.வேலு, ஆ. வெற்றி அழகன், ஏ.எம்.வி.பிரபாகர ராஜா, ஜோசப் சாமுவேல், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககன்தீப் சிங் பேடி, பெருநகர சென்னை மாநகராட்சி ஆணையாளர் ஜெ. குமரகுருபரன், பெருநகர சென்னை மாநகராட்சி துணை மேயர் மு. மகேஷ்குமார், நிலைக் குழுத் தலைவர் (பணிகள்) நே.சிற்றரசு, மண்டலக் குழுத் தலைவர் எஸ்.மதன் மோகன், தமிழ்நாடு மகளிர் மேம்பாட்டு நிறுவனத்தின் செயல் இயக்குநர் திருமதி ஸ்ரேயா பி சிங் மற்றும் அரசு உயர் அலுவலர்கள், மகளிர் சுய உதவிக் குழுவின் கலந்து கொண்டனர்.



தமிழ்நாடு நகர்ப்புற வாழ்வாதார இயக்கம் சார்பில் மகளிர் சுய உதவிக் குழுக்களின் உணவுத் திருவிழா!

சென்னை – மெரினாவில் – துணை முதலமைச்சர் உதயநிதி ஸ்டாலின் தொடங்கி வைத்தார்!

சென்னை, டிச.22

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (20.12.2024) சென்னை, மெரினா கடற்கரையில் தமிழ்நாடு நகர்ப்புற வாழ்வாதார இயக்கம் சார்பில் அமைக்கப்பட்டுள்ள மகளிர் சுய உதவிக் குழுக்களின் உணவுத் திருவிழாவை திறந்து வைத்து பார்வையிட்டார். இந்த நிகழ்ச்சியில் சுய உதவிக் குழுவினர் தயாரித்த தமிழ்நாட்டின் பல்வேறு பகுதிகளைச் சேர்ந்த புகழ் வாய்ந்த உணவு வகைகளை ருசி பார்த்தார். மேலும் மகளிர் சுய உதவிக் குழுக்களுடன் சேர்ந்து பிரமாண்டமான கேக் தயாரிப்பில் பல்வேறு மூலப்பொருட்களை கலக்கும் பணியில் ஈடுபட்டார்.

மகளிர் சுய உதவிக் குழுக்கள்!

முத்தமிழறிஞர் கலைஞர் அவர்கள் மென்கள் பொருளாதார ரீதியாக முன்னேற வேண்டும் என்பதற்காக 1989-ஆம் ஆண்டு தருமபுரி மாவட்டத்தில் மகளிர் சுய உதவிக் குழுக்களை தொடங்கி வைத்தார். அன்று அவர் தொடங்கிய மகளிர் சுய உதவிக் குழுக்களை முதலமைச்சர் மு.க. ஸ்டாலின் அவர்கள், துணை முதலமைச்சராக இருந்த போது அனைத்து மாவட்டங்களுக்கும் நேரில் சென்று தனது கரங்களால் ஆயிரக்கணக்கான மகளிர் சுய உதவிக் குழுக்களுக்கு வாங்கி சேமிப்பு புத்தகம் மற்றும் கடனுதவிகளை வழங்கினார். அதுவரை பெண்கள் வாங்கிகளுக்கு சென்று தங்கள் தேவைகளை கேட்க தயங்கிய நிலை மாறி, தற்போது

பெரும்பாலான வாங்கிகளின் முக்கியமான மற்றும் மரியாதைக்குரிய வாடிக்கையாளர்களாக மகளிர் சுய உதவிக் குழுவினர் முன்னேற்றம் அடைந்துள்ளனர்.

மகளிர் சுய உதவிக் குழுக்களின் வாழ்வாதாரத்தை மேலும் வளப்படுத்தும் நோக்கத்துடன் முதலமைச்சர் அவர்கள் தலைமையிலான திராவிட மாடல் அரசின் துணை முதலமைச்சர் அவர்கள் பல்வேறு நடவடிக்கைகளை மேற்கொண்டு வருகின்றனர்.

தமிழ்நாடு மகளிர் மேம்பாட்டு நிறுவனம் சார்பில் சுய உதவிக் குழுக்கள் தயாரிக்கும் பொருட்களை விற்பனை செய்திட, மதி அனுபவ அங்காடி, மதி எக்ஸ்பிரஸ் மின் வாங்கனங்கள், மதி அங்காடி, மதி இணையதளம், மதி சிறுதானிய உணவகம், இயற்கைச் சந்தைகள் மற்றும் விற்பனைக் கடைகளை என் பல்வேறு செயல்பாடுகள் முன்னெடுக்கப்பட்டு வருவதன் வாயிலாக இன்று சுய உதவிக் குழுக்கள் பொருளாதார சுயசார்பு பெற்று வருகின்றன.

மிகப்பெரிய உணவகங்களில் சமைக்கப்படும் எவ்வளவு உயர்ந்த உணவு என்றாலும், வீட்டில் பெண்களின் கைப்பக்குவத்தில் சமைக்கப்படும் உணவு வகைகளுக்கு ருசியிலும், தரத்திலும் ஈடுசெய்ய முடியாது. அத்தகைய பெண்கள் இணைந்த மகளிர் சுய உதவிக் குழுவினர் தயாரித்த உணவுப் பொருட்கள் மற்றும் உணவு வகைகளை அனைவரும் அறிந்திட வேண்டும் என்பதற்காக தமிழ்நாடு நகர்ப்புற வாழ்வாதார இயக்கத்தின் சார்பில், சென்னை

மெரினா கடற்கரையில் மகளிர் சுய உதவிக் குழுக்கள் தயாரிக்கும் உணவுப் பொருட்களின் உணவுத் திருவிழா நடத்தி ஓர்பாடு செய்யப்பட்டது.

தமிழ்நாட்டின் ஒவ்வொரு மாவட்டங்களிலும் சிறப்பு வாய்ந்த தஞ்சாவூர் பருப்பு உருண்டை குழம்பு, தும்பி நோக்கத்துடன் முதலமைச்சர் மதுரை காரி தோசை, விருதுநகர் கரண்டி ஆம்லெட், திருச்சி நவதானிய புட்டு, மயிலாடுதுறை இறால் வடை, நாகப்பட்டினம் மசாலா பணியாரம், நீலகிரி ராசி களி அவரை குழம்பு, ராணிப்பேட்டை ஆற்காடு பிரியாணி, வேலூர் ராசி கொழுக்கட்டை, நாமக்கல் பள்ளியாலையம் சிக்கன், தருமபுரி ரவா கஜர் உள்ளிட்ட 286 வகையான சைவ மற்றும் அசைவ உணவு வகைகளை, 65 சுய உதவிக் குழுக்களைச் சேர்ந்த 150க்கும் மேற்பட்ட மகளிர் உடனடியாக சமைத்து, சுகாதாரமான முறையில் பரிமாறும் வகையில் 35 அரங்குகள் அமைக்கப்பட்டுள்ளன.

ஏழு அரங்குகள் அமைக்கப்பட்டுள்ளன!

ஆயத்த உணவு வகைகளான ஸ்ரீவில்லிப்பத்தூர் பால்கோவா, திருநெல்வேலி அல்வா, திருச்சி மணப் பாறை முறுக்கு, தூத்துக்குடி உடன் குடி கருப்பட்டி, நீலகிரி ஸ்ட்ராபெர்ரி ப்ளம்பெர்ரி, அரியலூர் வறுத்த முந்திரி, செங்கல்பட்டு நாட்டுசேர்க்கரை எள்ளுருண்டை, சென்னை வேர்க்கடலை நெய் லட்டு, கருப்பு கவுளி அரிசி லட்டு, கடலூர் சங்குப்பு சர்ப்பத், தருமபுரி குதிரைவாலி ரோஸ் லட்டு, திண்டுக்கல் காராயுந்தி, காஞ்சிபுரம் முட்டை மிட்டாய், தென்காசி தேன்

நெல்லி, திருவண்ணாமலை சிமிலி உள்ளிட்ட 520 ஆயத்த உணவுப் பொருட்களை, உணவுத் தரச்சான்றிதழ் (FSSAI) பெற்ற குழுக்களைச் சேர்ந்த 365 மகளிர் சுகாதாரமான முறையிலும், கலப்படம் ஏதுமின்றியும் தயாரித்து, தகுந்த முறையில் கட்டுமானம் (Packaging) செய்து விற்பனை செய்திட 7 அரங்குகள் அமைக்கப்பட்டுள்ளன.

மேலும் 3 அரங்குகளில் பல்வேறு மாவட்டங்களைச் சேர்ந்த சுய உதவிக் குழுக்கள் உற்பத்தி செய்த கைவினைப் பொருட்கள் உள்ளிட்ட 45 வகையான பொருட்கள் விற்பனை செய்ய ஏற்பாடு செய்யப்பட்டுள்ளது.

பாரம்பரிய நடன நிகழ்ச்சிகள்!

இந்த உணவுத் திருவிழா, 21.12.2024 முதல் 24.12.2024 வரை மதியம் 12.30 மணி முதல் இரவு 08.30 மணி வரை நடைபெறும். உணவுத்திருவிழாவில் பொது

மக்கள் மகிழ்ச்சியுடன் குடும்பத்தினருடன் வருகை தருவதற்காக மாலை நேரங்களில் தப்பாட்டம், கரகாட்டம், மயிலாட்டம், புலியாட்டம், மாடாட்டம், பொய்க்கால் குதிரையாட்டம், தெருக்கூத்து, பரதநாட்டியம், கருப்பசாமி யும் தயாரித்து, தகுந்த முறையில் கட்டுமானம் (Packaging) செய்து விற்பனை செய்ய ஏற்பாடு செய்யப்பட்டுள்ளது.

உணவுத் திருவிழா நடைபெறும் நாட்களில் மாலை நேரங்களில் உணவு வகைகளின் தரத்தை மேம்படுத்துவதும், விற்பனை நுணுக்கங்கள், சந்தைப்படுத்துதலில் உள்ள சவால்களை எவ்வாறு களைவது போன்ற பயிற்சிகளும் வழங்கப்பட உள்ளன.

உணவுத்திருவிழாவிற்கு வருகை தரும் பொதுமக்கள், லேடி விஸ்டன் கல்லூரி, சென்னைப் பல்கலைக் கழகம் மற்றும் இராணி மேரி கல்லூரி ஆகிய கல்லூரிகளின் வளாகங்களில் இலவசமாக வாங்கல்களை நிறுத்துவதற்கு ஏற்பாடு செய்யப்பட்டுள்ளது.

இந்நிகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் செஞ்சி கே.எஸ்.மஸ்தான், எஸ்.சுதர்சனம், தாயகம் கவி, ஆர்.டி.சேகர், த.வேலு, ஆ. வெற்றி அழகன், ஏ.எம்.வி.பிரபாகர ராஜா, ஜோசப் சாமுவேல், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககன்தீப் சிங் பேடி, பெருநகர சென்னை மாநகராட்சி ஆணையாளர் ஜெ.குமரகுருபரன், பெருநகர சென்னை மாநகராட்சி துணை மேயர் எம்.மகேஷ்குமார், நிலைக்குழுத் தலைவர் (பணிகள்) நே.சிற்றரசு, மண்டலக்குழுத் தலைவர் எஸ்.மதன் மோகன், தமிழ்நாடு மகளிர் மேம்பாட்டு நிறுவனத்தின் செயல் இயக்குநர் திருமதி ஸ்ரேயா பி சிங், அரசு உயர் அலுவலர்கள் மற்றும் சுய உதவிக் குழுவினர் கலந்து கொண்டனர்.

கோவை ஈச்சனாரி, விநாயகர் திருக்கோயில் உள்ளிட்ட

5 திருக்கோயில்களில் நாள் முழுவதும் பிரசாதம் வழங்கும் திட்டம்!

கோவை, டிச. 22-

கோவை மாவட்டம், ஈச்சனாரி விநாயகர் திருக்கோயில் உள்ளிட்ட 5 திருக்கோயில்களில் நாள் முழுவதும் பிரசாதம் வழங்கும் திட்டம் இன்று அறநிலையத்துறை அமைச்சர் பி.கே.சேகர்பாபு தொடங்கி வைத்தார்.

முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு, நேற்று முன்தினம் (20.12.2024) கோவை மாவட்டம், ஈச்சனாரி, விநாயகர் திருக்கோயிலில் சட்டமன்ற அறிவிப்பினை நிறைவேற்றிடும் வகையில் பக்தர்களுக்கு நாள் முழுவதும் பிரசாதம் வழங்கும் திட்டம் முதற்கட்டமாக 10 திருக்கோயில்களில் அறிமுகப்படுத்தப்பட்டு, படிப்படியாக இதுவரை 20 திருக்கோயில்களில் செயல்படுத்தப்பட்டுள்ளது.

இந்து சமய அறநிலையத்துறையானது தனது நிர்வாக கட்டுப்பாட்டில் உள்ள திருக்கோயில்களில் திருப்பணி

அமைச்சர் பி.கே.சேகர்பாபு தொடங்கி வைத்தார்!

களுக்கும், பக்தர்களுக்கான அடிப்படை வசதிகளை மேம்படுத்தி வழங்கிடவும் பல்வேறு நடவடிக்கைகளை மேற்கொண்டு வருவதோடு, புதிய திட்டங்கள் மற்றும் சேவைகளையும் அறிமுகப்படுத்தி செயல்படுத்தி வருகிறது. அந்த வகையில் 2021-2022 ஆம் நிதியாண்டில் அறிவிக்கப்பட்ட சட்டமன்ற அறிவிப்பின்படி, திருக்கோயில்களுக்கு வருகை தரும் பக்தர்களுக்கு நாள் முழுவதும் பிரசாதம் வழங்கும் திட்டம் முதற்கட்டமாக 10 திருக்கோயில்களில் அறிமுகப்படுத்தப்பட்டு, படிப்படியாக இதுவரை 20 திருக்கோயில்களில் செயல்படுத்தப்பட்டுள்ளது.

இந்த அறிவிப்பினை நிறைவேற்றிடும் வகையில் இந்து சமய அறநிலையத்துறை அமைச்சர் பி.கே.சேகர்பாபு, நேற்று ஈச்சனாரி, விநாயகர் திருக்கோயிலில் நாள் முழுவதும் பிரசாதம் வழங்கும் திட்டத்தினை தொடங்கி வைத்தார். அதனைத் தொடர்ந்து, இராணிப்பேட்டை மாவட்டம், சோளிங்கர், லட்சுமி நரசிம்மசுவாமி திருக்கோயில், துத்துக்குடி மாவட்டம், குலசேரபட்டினம், முத்தாரம்மன் திருக்கோயில், தஞ்சாவூர் மாவட்டம், திருநாகேஸ்வரம்,

ஒப்பிலியப்பன் திருக்கோயில், திருச்சி மாவட்டம், மலைக்கோட்டை, தாயுமானவசவாமி திருக்கோயில் ஆகிய திருக்கோயில்களிலும் நாள் முழுவதும் பிரசாதம் வழங்கும் திட்டம் தொடங்கப்பட்டு பக்தர்களுக்கு பிரசாதங்கள் வழங்கப்பட்டன.

இந்நிகழ்ச்சியில் இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் இரா.சுருமா, இணை ஆணையர் பி.இரமேஷ், துணை ஆணையர் விஜயலட்சுமி, உதவி ஆணையர்கள் என்.நாகராஜ், திருமதி இந்திரா, திருக்கோயில் பரம்பரை அறங்காவலர் அழகு மகேஸ்வரி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (20.12.2024) சென்னை, ராயப்பேட்டை, செல்லப் பிள்ளையார் கோவில் தெருவில் சட்டமன்ற உறுப்பினர் தொகுதி மேம்பாட்டு நிதியின் கீழ் ரூபாய் 36 லட்சம் மதிப்பீட்டில் கட்டப்பட்டுள்ள புதிய கட்டடத்தில் அமைக்கப்பட்டுள்ள நகர்ப்புற நல மையம் மற்றும் இரண்டு நியாய விலைக் கடைகளை திறந்து வைத்து, குடும்ப அடையாளங்களுக்கு உணவுப் பொருட்களை வழங்கினார். இந்நிகழ்ச்சியில் பெருநகர சென்னை மாநகராட்சி மேயர் ஆர். பிரியா, கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் டாக்டர் ஜெ.ராஜசேகரன், பெருநகர சென்னை மாநகராட்சி ஆணையாளர் ஜெ.குமரகுருபரன், துணை மேயர் மு.மகேஷ்குமார், நிலைக் குழுத் தலைவர் (பணிகள்) நே.சிற்றரசு, மண்டலக் குழுத் தலைவர் எஸ்.மதன் மோகன், மாமன்ற உறுப்பினர் சிவ.ராஜசேகரன், கூட்டுறவு சங்கங்களின் பதிவாளர் டாக்டர். ந.சுப்பையன், உணவுப் பொருள் வழங்கல் மற்றும் நுகர்வோர் பாதுகாப்புத் துறை இயக்குநர் த.மோகன், மற்றும் அரசு அலுவலர்கள் கலந்து கொண்டனர்.



இந்து சமய அறநிலையத்துறை அமைச்சர் பி.கே.சேகர்பாபு, நேற்று முன்தினம் (20.12.2024) கோவை மாவட்டம், ஈச்சனாரி, விநாயகர் திருக்கோயிலில் சட்டமன்ற அறிவிப்பினை நிறைவேற்றிடும் வகையில் பக்தர்களுக்கு நாள் முழுவதும் பிரசாதம் வழங்கும் திட்டத்தினை தொடங்கி வைத்தார். உடன் இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் இரா.சுருமா, இணை ஆணையர் பி.இரமேஷ், துணை ஆணையர் திருமதி விஜயலட்சுமி, உதவி ஆணையர்கள் என்.நாகராஜ், திருமதி இந்திரா, திருக்கோயில் பரம்பரை அறங்காவலர் திருமதி அழகு மகேஸ்வரி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.